

MT

MT

MT



IL-KUMMISSJONI EWROPEA

Brussel 3.3.2010
KUMM(2010) 73 finali

Proposta għal

Ftehim Interistituzzjonali

**bejn il-Parlament Ewropew, il-Kunsill u l-Kummissjoni dwar il-kooperazzjoni fi
kwistjonijiet baġitarji**

WERREJ

Ftehim Interistituzzjonali bejn il-Parlament Ewropew, il-Kunsill u l-Kummissjoni dwar il-kooperazzjoni fi kwistjonijiet baġitarji	3
PARTI I – QAFAS FINANZJARJU u STRUMENTI SPEĊJALI	5
A. Dispożizzjonijiet relatati mal-qafas finanzjarju	5
B. Dispożizzjonijiet relatati mal-istrumenti speċjali mhux inklużi fil-qafas finanzjarju	5
B.1. Riżerva għall-Għajnuna ta' Emergenza.....	5
B.2. Fond ta' Solidarjetà tal-Unjoni Ewropea.....	6
B.3. Strument ta' Flessibbiltà:	6
B.4. Fond Ewropew ta' Aġġustament għall-Globalizzazzjoni.....	7
PARTI II – IT-TITJIB TAL-KOLLABORAZZJONI INTERISTITUZZJONALI MATUL IL-PROCĊEDURA BAĠITARJA	8
A. Il-Proċedura tal-kollaborazzjoni interistituzzjonali.....	8
B. Inkorporazzjoni ta' dispożizzjonijiet finanzjarji f'atti legiżlattivi.....	8
C. In-Nefqa b'rabta mal-ftehim tas-sajd	9
D. L-Iffinanzjar tal-politika komuni barranija u tas-sigurtà (PESK)	9
PARTI III – ĠESTJONI FINANZJARJA TAJBA TAL-FONDI TAL-UE	12
A. Programmar Finanzjarju.....	12
B. Aġenziji u skejjel Ewropej	13
C. Strumenti finanzjarji godda	13
ANNEX - KOLLABORAZZJONI INTERISTITUZZJONALI FIS-SETTUR BAĠITARJU	15
Parti A. Kalendarju tal-proċedura baġitarja	15
Parti B. Prijoritajiet għall-Proċedura Baġitarja	15
Part C. Stabbiliment tal-Abbozz ta' Baġit u Aġġornament tal-Istimi.....	15
Parti D. Proċedura baġitarja qabel il-Konċiljazzjoni	16
Part E. Proċess ta' Konċiljazzjoni.....	16
Parti F. Baġits ta' Emenda	18

Proposta għal

Ftehim Interistituzzjonali

bejn il-Parlament Ewropew, il-Kunsill u l-Kummissjoni dwar il-kooperazzjoni fi kwistjonijiet baġitarji

IL-PARLAMENT EWROPEW, IL-KUNSILL TAL-UNJONI EWROPEA U L-KUMMISSJONI EWROPEA,

minn hawn 'il quddiem imsejha l-'istituzzjonijiet',

FTIEHMU KIF ĠEJ:

1. L-għan ta' dan il-Ftehim adottat skont l-Artikolu 295 tat-Trattat dwar il-Funzjonament tal-Unjoni Ewropea (minn hawn 'il quddiem "TFUE") huwa li jtejjeb il-funzjonament tal-proċedura baġitarja annwali u l-kooperazzjoni bejn l-istituzzjonijiet dwar kwistjonijiet baġitarji.
2. Il-Ftehim jorbot fl-istituzzjonijiet kollha sakemm jibqa' fis-seħħ.
3. Dan il-Ftehim ma jbiddilx is-setgħat baġitarji rispettivi tal-istituzzjonijiet kif stabbiliti fit-Trattati, fir-Regolament li jstabbilixxi l-Qafas Finanzjarju Multiannwali¹ (minn hawn 'il quddiem imsejjaħ "ir-Regolament tal-MFF") u fir-Regolament Finanzjarju².

Fejn issir referenza għal dan il-punt, il-Kunsill se jaġixxi b'maġġoranza kkwalifikata u l-Parlament Ewropew b'maġġoranza tal-membri tiegħu u tlieta minn kull hamsa tal-voti mitfugħa.

4. Kull emenda ta' dan il-Ftehim teħtieġ il-kunsens tal-istituzzjonijiet kollha.
5. Dan il-Ftehim fih tliet partijiet:
 - Parti I għandha dispozizzjonijiet kumplementari relatati mal-qafas finanzjarju multiannwali u d-dispożizzjoni dwar strumenti speċjali mhux inklużi fil-qafas finanzjarju.
 - Parti II hi relatata mal-kollaborazzjoni interistituzzjonali waqt il-proċedura baġitarja.
 - Parti III fiha dispozizzjonijiet relatati ma' ġestjoni finanzjarja tajba tal-fondi tal-UE.

¹ GUL, p. .

² Ir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej (GUL 248, 16.9.2002, p. 1).

6. Dan il-Ftehim jidhol fis-seħħ fl-istess jum bħar-Regolament tal-MFF u jieħu post il-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja tajba³.

³ ĠU C 139, 14.5.2006, p. 1.

PARTI I – QAFAS FINANZJARJU u STRUMENTI SPEĊJALI

A. DISPOŻIZZJONIJIET RELATATI MAL-QAFAS FINANZJARJU

7. L-informazzjoni relatata ma' operazzjonijiet li mhumiex inklużi fil-baġit ġenerali tal-Unjoni Ewropea u l-iżvilupp prevedibbli tal-kategoriji diversi tar-rizorsi proprji tal-Unjoni huma elenkati, bħala indikazzjoni, f'tabelli separati. Din l-informazzjoni se tkun aġġornata kull sena flimkien mad-dokumenti li jakkumpanjaw l-abbozz tal-baġit.
8. Hlief għas-sottointestatura 1b 'Koeżjoni għat-Tkabbir u l-Impjiegi' tal-qafas finanzjarju, sabiex ikun hemm ġestjoni finanzjarja tajba, l-istituzzjonijiet għandhom jiżguraw kemm jista' jkun matul il-proċedura baġitarja u waqt l-adozzjoni tal-baġit li jibqa' jkun hemm disponibbli margini biżżejjed taħt il-limiti ffissati għad-diversi intestaturi.

L-aġġornament tal-previżjonijiet għall-appropriazzjonijiet għall-ħlasijiet wara l-2013

9. Fl-2010, il-Kummissjoni se taggorna l-previżjonijiet għall-appropriazzjonijiet għall-ħlasijiet wara l-2013. Dan l-aġġornament se jqis l-implimentazzjoni reali tal-appropriazzjonijiet baġitarji għall-impenji u l-appropriazzjonijiet baġitarji għall-ħlasijiet, kif ukoll il-previżjonijiet tal-implimentazzjoni. Din se tqis ukoll ir-regoli ddefiniti biex tiżgura li l-appropriazzjonijiet għall-ħlasijiet jiżviluppaw b'mod ordnat meta mqabbla mal-appropriazzjonijiet għall-impenji u l-previżjonijiet tat-tkabbir tad-Dhul Gross Nazzjonali (GNI) tal-Unjoni Ewropea.

B. DISPOŻIZZJONIJIET RELATATI MAL-ISTRUMENTI SPEĊJALI MHUX INKLUŻI FIL-QAFAS FINANZJARJU

B.1. Rizerva għall-Għajnuna ta' Emergenza

10. L-għan tar-Rizerva għall-Għajnuna ta' Emergenza huwa li ttiprovdi tweġiba rapida għar-rekwiziti ta' għajnuna speċifika ta' pajjiżi terzi wara li jkunu seħħew grajjiet li ma setgħux ikunu previsti meta gie stabbilit il-baġit, l-ewwel u qabel kolloxx din għandha tingħata għal hidmiet umanitarji, iżda wkoll għall-ġestjoni ta' krizijiet ċivili u għall-protezzjoni, fejn iċ-ċirkustanzi jkunu jeħtieġu hekk. L-ammont annwali tar-Rizerva huwa stabbilit għal EUR 221 miljun għall-perjodu tal-qafas finanzjarju, fi prezzijiet tal-2004.

Ir-rizerva qed tiddaħhal bħala provvediment fil-baġit ġenerali tal-Unjoni Ewropea.

Meta l-Kummissjoni tqis li r-Rizerva teħtieġ li tintuża, din għandha tippreżenta liż-żewġ fergħat tal-awtorità baġitarja, proposta għat-trasferiment mir-Rizerva għal-linji baġitarji rilevanti.

Qabel kull proposta mill-Kummissjoni għal trasferiment biex ir-Riżerva tkun tista' tintuża, madankollu, għandu jsir stħarriġ dwar l-iskop għall-allokkazzjoni mill-ġdid tal-appropriazzjonijiet.

Fil-każ ta' nuqqas ta' ftehim tinbeda proċedura ta' trilogu.

It-trasferimenti se jsiru skont l-Artikolu 26 tar-Regolament Finanzjarju.

B.2. Fond ta' Solidarjetà tal-Unjoni Ewropea

11. Il-Fond ta' Solidarjetà tal-Unjoni Ewropea hu maħsub sabiex jippermetti għajjnuna finanzjarja rapida fil-każ ta' diżastri kbar li jseħħu fit-territorju ta' Stat Membru jew ta' pajjiż kandidat, kif imfisser fl-att bażiku rilevanti. Se jkun hemm limitu fuq l-ammont annwali disponibbli għall-Fond ta' EUR 1 biljun (prezzijiet kurrenti). Fl-1 ta' Ottubru ta' kull sena, mill-inqas kwart mill-ammont annwali se jibqa' disponibbli biex ikun jista' jkopri htigijiet li jinqalgħu sa tmiem dik is-sena. Il-parti tal-ammont annwali li mhix imdahħla fil-baġit ma tistax titmexxa għas-snin ta' wara.

F'każijiet eċċezzjonali u jekk ir-riżorsi finanzjarji li jkun baqa' disponibbli fil-Fond fis-sena meta jkun seħħ id-diżastru, kif imfisser fl-att bażiku rilevanti, ma jkunux biżżejjed sabiex ikopru l-ammont ta' assistenza meqjus bħala neċessarju mill-awtorità baġitarja, il-Kummissjoni tista' tipproponi li d-differenza tkun iffinanzjata permezz tal-ammonti annwali disponibbli għas-sena ta' wara. L-ammont annwali tal-Fond li għandu jkun ibbaġitjat kull sena ma jistax jaqbeż il-EUR 1 biljun fl-ebda każ.

Meta jintlahqu l-kundizzjonijiet biex ikun jista' jiġi mmobilizzat il-Fond ta' Solidarjetà, kif stabbilit fl-att bażiku rilevanti, il-Kummissjoni għandha tagħmel proposta biex dan ikun jista' jiġi mħaddem. Fejn ikun hemm raġuni għall-allokkazzjoni mill-ġdid ta' appropriazzjonijiet taħt l-intestatura li tkun teħtieġ nefqa addizzjonali, il-Kummissjoni għandha tqis dan meta tagħmel il-proposta meħtieġa, skont ir-Regolament Finanzjarju, permezz tal-istrument baġitarju xieraq. Id-deċiżjoni biex jithaddem il-Fond għandha tittiehed b'mod kongunt miż-żewġ fergħat tal-awtorità baġitarja skont il-Punt 3.

Fil-każ ta' nuqqas ta' ftehim tinbeda proċedura ta' trilogu.

B.3. Strument ta' Flessibilità:

12. L-Istrument ta' Flessibilità b'limitu annwali ta' EUR 200 miljun (prezzijiet kurrenti) hu maħsub biex jippermetti l-iffinanzjar, għal sena finanzjarja partikolari u sal-ammont indikat, ta' nefqa identifikata b'mod ċar li ma setgħetx tkun iffinanzjata fi hdan il-limiti disponibbli għal intestatura waħda jew aktar.

Il-parti tal-ammont annwali li ma tintużax tista' titmexxa 'l quddiem sa sena n+2. Jekk l-Istrument ta' Flessibilità hu mmobilizzat, l-ewwel isir użu mill-ammonti li jinżammu u jintbagħtu għas-sena ta' wara, skont ordni ta' kemm ikun ilu. Il-parti tal-ammont annwali mis-sena n li ma tintużax fis-sena n+2 taqa'.

Il-Kummissjoni se tagħmel proposta biex jintuża l-Istrument ta' Flessibilità wara li tkun eżaminat il-possibilitajiet kollha għall-allokkazzjoni mill-ġdid tal-appropriazzjonijiet taħt l-intestatura li teħtieġ nefqa addizzjonali.

Il-proposta se tidentifika l-htigijiet li għandhom ikunu koperti u l-ammont. Din tista' tiġi ppreżentata, għal kwalunkwe sena finanzjarja partikolari, waqt il-proċedura baġitarja.

Id-deċiżjoni biex jithaddem l-Istrument ta' Flessibbiltà għandha tittiehed b'mod kongunt miż-żewġ ferġat tal-awtorità baġitarja skont il-Punt 3.

Se jintlaħaq ftehim fil-qafas tal-proċedura baġitarja annwali.

B.4. Fond Ewropew ta' Aġġustament għall-Globalizzazzjoni

13. Il-Fond Ewropew ta' Aġġustament għall-Globalizzazzjoni hu maħsub biex jipprovi appoġġ addizzjonali għall-ħaddiema li jbatu minn konsegwenzi ta' bidliet strutturali kbar fix-xejriet tal-kummerċ dinji, biex jassistihom fl-integrazzjoni mill-ġdid tagħhom fis-suk tax-xoġhol.

Il-Fond m'għandux jaqbez l-ammont massimu annwali ta' 500 miljun euro (prezzijiet kurrenti) li jistgħu jittieħdu minn kwalunkwe margini eżistenti taht l-ammont massimu ta' nefqa globali tas-sena ta' qabel, u/jew minn approprjazzjonijiet għall-impenji kkanċellati mis-sentejn ta' qabel, esklużi dawk marbuta mal-intestatura 1b tal-qafas finanzjarju.

L-appropriazzjonijiet se jiddaħhlu fil-baġit generali tal-Unjoni Ewropea bħala dispozizzjoni permezz tal-proċedura baġitarja normali hekk kif il-Kummissjoni tkun identifikat il-margini suffiċjenti u/jew tkun hassret l-impenji, skont it-tieni paragrafu.

Meta jintlaħqu l-kundizzjonijiet biex ikun jista' jiġi mmobilizzat il-Fond ta' Solidarjetà, kif stabbilit fl-att bażiku rilevanti, il-Kummissjoni għandha tagħmel proposta biex dan ikun jista' jithaddem. Id-deċiżjoni biex jithaddem il-Fond għandha tittiehed b'mod kongunt miż-żewġ ferġat tal-awtorità baġitarja skont il-Punt 3.

Fl-istess hin li tippreżenta l-proposta tagħha għal deċiżjoni biex il-Fond ikun jista' jithaddem, il-Kummissjoni se tippreżenta liż-żewġ ferġat tal-awtorità baġitarja proposta għal trasferiment lejn il-linji baġitarji rilevanti. Fil-każ ta' nuqqas ta' ftehim tinbeda proċedura ta' trilogu.

Trasferimenti reletati mal-Fond se jsiru skont l-Artikolu 24(4) tar-Regolament Finanzjarju.

PARTI II – IT-TITJIB TAL-KOLLABORAZZJONI INTERISTITUZZJONALI MATUL IL-PROĊEDURA BAĠITARJA

A. IL-PROĊEDURA TAL-KOLLABORAZZJONI INTERISTITUZZJONALI

14. Id-dettalji tal-kollaborazzjoni interistituzzjonali fi kwistjonijiet baġitarji huma stipulati fl-Anness.

B. INKORPORAZZJONI TA' DISPOŻIZZJONIJIET FINANZJARJI F'ATTI LEĠIŻLATTIVI

15. Kull att leġiżlattiv li jikkonċerna programmi multiannwali adottati taħt il-proċedura ta' kodeċizzjoni għandhom dispożizzjoni li fiha l-awtorità leġiżlattiva tistabbilixxi l-pakkett finanzjarju għall-programm.

Dak l-ammont jikkostitwixxi r-referenza primarja għall-awtorità baġitarja waqt il-proċedura baġitarja annwali.

L-awtorità baġitarja u l-Kummissjoni, meta dawn ifasslu l-abbozz tal-baġit, jimpenjaw ruhhom li ma jmorru lil hinn b'aktar minn 5 % minn dan l-ammont għat-tul shiħ tal-programm ikkonċernat, sakemm ma jkunx hemm ċirkustanzi godda, oġġettivi, u ta' perjodu twil u li għal dawn ikunu jridu jinghataw raġunijiet espliciti u preċiżi, waqt li jitqiesu wkoll ir-rizultati miksuba mill-implimentazzjoni tal-programm, l-aktar fuq il-bażi ta' valutazzjonijiet. Kwalunkwe zieda li tirriżulta minn varjazzjoni bħal din għandha tibqa' fil-qafas tal-limitu massimu eżistenti għall-intestatura kkonċernata, mingħajr hsara għall-użu ta' strumenti msemmija fir-Regolament tal-MFF u f'dan il-Ftehim.

Dan il-Punt ma jgħoddx għall-appropriazzjonijiet tal-koeżjoni adottati taħt il-proċedura leġiżlattiva ordinarja u li jkunu ġew allokati minn qabel mill-Istati Membri, li għandhom pakkett finanzjarju għall-perjodu kollu tal-programm.

16. L-atti leġiżlattivi dwar il-programmi multiannwali li ma jkunux suġġetti għall-proċedura leġiżlattiva ordinarja m'għandux ikollhom "ammont li jitqies meħtieġ".

Jekk il-Kunsill ikun jixtieq jinkludi referenza finanzjarja, din għandha tittiehed bħal waħda li qed turi r-rieda tal-awtorità leġiżlattiva u m'għandhiex taffettwa s-setgħat tal-awtorità baġitarja kif definiti mit-TFUE. Din id-dispożizzjoni se tissemma fl-atti leġiżlattivi kollha li jinkludu referenza finanzjarja bħal din.

Jekk l-ammont ikkonċernat kien is-suġġett ta' ftehim skont il-proċedura konċiljatorja pprovduta fid-Dikjarazzjoni Kongunta tal-Parlament Ewropew, il-Kunsill u l-

Kummissjoni tal-4 ta' Marzu 1975⁴, dan għandu jitqies bħala ammont ta' referenza fit-tifsira tal-Punt 15 ta' dan il-Ftehim.

C. IN-NEFQA B'RABTA MAL-FTEHIM TAS-SAJD

17. In-nefqa fuq il-ftehimiet tas-sajd se tkun soġġetta għal dawn ir-regoli speċifiċi li ġejjin:

Il-Kummissjoni timpenja ruħha li żżomm lill-Parlament Ewropew mgħarraf regolarment dwar it-thejjija u t-twettiq tan-negozjati, inklużi l-implikazzjonijiet għall-baġit.

Matul il-proċess legiżlattiv li jirrelata mal-ftehimiet dwar is-sajd, l-istituzzjonijiet jimpenjaw ruħhom li jagħmlu kull sforz biex jiżguraw li l-proċeduri kollha jitwettqu kemm jista' jkun malajr.

L-ammonti previsti fil-baġit għall-arrangamenti godda jew tiġdid ta' ftehimiet li daħlu fis-seħh wara l-1 ta' Jannar tas-sena baġitarja relatata se jitpoġġew f'rizerva.

Jekk l-approprijazzjonijiet li jirrelataw mal-ftehimiet dwar is-sajd (inkluża r-rizerva) jirriżultaw li ma jkunux biżżejjed, il-Kummissjoni għandha ttipprovdi lill-awtorità baġitarja bl-informazzjoni meħtieġa għal skambju ta' opinjonijiet fil-forma ta' trilogu, possibbilment simplifikat, dwar il-kawżi tas-sitwazzjoni, u l-miżuri li jistgħu jiġu adottati taħt il-proċeduri stabbiliti. Fejn meħtieġ, il-Kummissjoni għandha ttipponi miżuri xierqa.

Kull tlett xhur, il-Kummissjoni għandha tipprezenta lill-awtorità baġitarja informazzjoni dettaljata dwar l-implimentazzjoni tal-ftehimiet fis-seħh u l-previżjonijiet finanzjarji għall-bqija tas-sena.

D. L-IFFINANZJAR TAL-POLITIKA KOMUNI BARRANIJA U TAS-SIGURTÀ (PESK)

18. Għan-nefqa tal-PESK mitluba għall-baġit generali tal-Komunitajiet Ewropej skont l-Artikolu 41 tat-Trattat tal-Unjoni Ewropea, l-istituzzjonijiet għandhom jaħdmu, fil-kumitat ta' konċiljazzjoni, u fuq il-bażi tal-abbozz tal-baġit stabbilit mill-Kummissjoni, biex jiżguraw li ta' kull sena jkun hemm ftehim fuq l-ammont tan-nefqa tal-operat li għandu jiġi mitlub lill-baġit tal-Unjoni Ewropea kif ukoll fuq id-distribuzzjoni ta' dan l-ammont bejn l-artikoli tal-kapitolu tal-baġit tal-PESK li huwa ssuġġerit fir-raba' paragrafu ta' dan il-punt. F'nuqqas ta' qbil, wiehed jifhem li l-Parlament Ewropew u l-Kunsill idahhlu fil-baġit l-ammont li kien hemm fil-baġit preċedenti jew l-ammont propost fl-abbozz tal-baġit, liema minnhom ikun l-anqas.

L-ammont totali tan-nefqa operattiva tal-PESK se jkun imqassam bejn l-artikoli tal-kapitolu tal-baġit tal-PESK kif issuġġerit fir-raba' paragrafu ta' dan il-Punt. Kull Artikolu se jkopri strumenti li huma diġà adottati, strumenti li huma previsti iżda li għadhom mhumiex adottati u l-istrumenti kollha futuri – jiġifieri strumenti mhux previsti – li jridu jiġu adottati mill-Kunsill matul is-sena finanzjarja kkonċernata.

⁴ ĠU C 89, 22.4.1975, p. 1.

Billi, taht ir-Regolament Finanzjarju, il-Kummissjoni għandha l-awtorità li b'mod awtonomu tittrasferixxi approprjazzjonijiet bejn artikoli fi hdan il-kapitolu tal-baġit tal-PESK, il-flessibilità li hi meqjusa meħtieġa għall-implimentazzjoni minnufih tal-azzjonijiet tal-PESK se tkun assigurata kif jixraq. Fil-każ li l-ammont tal-kapitolu tal-baġit tal-PESK matul is-sena finanzjarja ma jkunx biżżejjed biex ikunu koperti l-ispejjeż meħtieġa, il-Parlament Ewropew u l-Kunsill għandhom ifittxu soluzzjoni kemm jista' jkun malajr, fuq proposta mill-Kummissjoni, waqt li jitqies l-Artikolu 2 tar-Regolament tal-MFF u l-Punt 10 ta' dan il-Ftehim.

Fi hdan il-kapitolu tal-baġit tal-PESK, l-artikoli li fihom jistgħu jiddaħhlu l-azzjonijiet tal-PESK jistgħu jaqraw skont dawn il-linji li ġejjin:

- operazzjonijiet ta' ġestjoni ta' krizijiet, prevenzjoni ta' kunflitt, risoluzzjoni u stabilizzazzjoni, sorveljanza u implimentazzjoni ta' proċessi ta' paċi u ta' sigurtà,
- in-non-proliferazzjoni u d-dizarm,
- miżuri ta' emerġenza,
- miżuri ta' thejjija u ta' segwitu,
- Rappreżentanti Speċjali tal-Unjoni Ewropea.

L-ammont għall-miżuri mdaħhla taht dan l-Artikolu imsemmi fit-tielet inċiż ma jistax ikun iktar minn 20% tal-ammont globali tal-kapitolu tal-baġit tal-PESK.

19. Kull sena, ir-Rappreżentant Għoli tal-Unjoni tal-Politika tal-Affarijiet Barranin u tas-Sigurtà se jikkonsulta l-Parlament Ewropew dwar dokument tal-Kunsill li jhares 'il quddiem, u li jkun trażmess sal-15 ta' Ġunju għas-sena kkonċernata, li jstabbilixxi aspetti ewlenin u għazliet bażiċi tal-PESK, inklużi l-implikazzjonijiet finanzjarji għall-baġit ġenerali tal-Unjoni Ewropea u evalwazzjoni tal-miżuri mnedija fis-sena n-1. Barra minn hekk, ir-Rappreżentant Għoli tal-Unjoni għall-Politika tal-Affarijiet Barranin u tas-Sigurtà se jzomm il-Parlament Ewropew infurmat billi jagħmel laqgħat kongunti ta' konsultazzjoni mill-inqas hames darbiet fis-sena, fil-qafas tad-djalogu politiku regolari dwar il-PESK, li għandu jintlaħaq ftehim dwarhom fil-Kumitat ta' Konċiljazzjoni. Il-partecipazzjoni f'dawn il-laqgħat għandha tkun kif ġej:

- Il-Parlament Ewropew: l-uffiċċji taż-żewġ Kumitati kkonċernati
- Il-Kunsill: Il-President tal-Kumitat ta' Politika u Sigurtà.

Il-Kummissjoni se tkun mistiedna tieġu sehem f'dawn il-laqgħat.

Kull meta l-Kummissjoni tadotta deċiżjoni fil-qasam tal-PESK li tkun tinkludi n-nefqa, ir-Rappreżentant Għoli tal-Unjoni għall-Politika tal-Affarijiet Barranin u tas-Sigurtà għandu jibgħat lill-Parlament Ewropew, minnufih u f'kull każ mhux aktar minn hamest ijiem wara d-deċiżjoni finali, stima tal-ispejjeż previsti ('dikjarazzjoni finanzjarja'), l-aktar fir-rigward tal-limitu ta' zmien, il-haddiema impjegati, l-użu tal-bini u infrastruttura oħra, faċilitajiet ta' trasport, kriterji ta' taħriġ u arrangamenti ta' sigurtà.

Kull tliet xhur il-Kummissjoni ghandha tgharraf lill-awtorità baġitarja dwar l-implimentazzjoni tal-azzjonijiet tal-PESK u dwar il-previżjonijiet finanzjarji għall-perjodu li jkun għad fadal minn dik is-sena.

PARTI III – ĠESTJONI FINANZJARJA TAJBA TAL-FONDI TAL-UE

A.PROGRAMMAR FINANZJARJU

20. Il-Kummissjoni tressaq darbtejn fis-sena, l-ewwel darba f'Mejju/Ġunju (flimkien mad-dokumenti li jakkompanjaw l-abbozz tal-baġit) u t-tieni darba f'Diċembru/Jannar (wara l-adozzjoni tal-baġit), programmar finanzjarju komplut għall-Intestaturi 1A, 2 (għall-ambjent u s-sajd), 3A, 3B u 4 tal-qafas finanzjarju. Dan id-dokument, strutturat skont l-intestatura, il-qasam ta' politika u l-linja tal-baġit għandu jidentifika:

- (a) il-leġislazzjoni fis-sehħ, bid-distinzjoni bejn programmi multiannwali u azzjonijiet annwali:
 - għal programmi multiannwali l-Kummissjoni għandha tindika l-proċedura li taħtha kienu adottati (proċedura leġislattiva ordinarja u speċjali), it-tul tagħhom, l-ammonti ta' referenza, is-sehem allokat għan-nefqa amministrattiva;
 - għal azzjonijiet annwali (proġetti pilota, azzjonijiet ta' thejjija, Aġenziji) u azzjonijiet iffinanzjati taħt il-prerogattivi tal-Kummissjoni, hi għandha tipprovdi stimi multiannwali u (għal proġetti pilota u azzjonijiet ta' thejjija) il-margini li jibqa' taħt il-livelli massimi awtorizzati stabbiliti fl-Artikolu 32 tar-Regoli ta' Implimentazzjoni tar-Regolament Finanzjarju⁵;
- (b) proposti leġislattivi pendenti: proposti kurrenti tal-Kummissjoni referenzjati mil-linja tal-baġit (livell inferjuri), kapitolu u qasam ta' politika. Għandu jinstab mekkaniżmu sabiex ikunu aġġornati t-tabelli kull darba li tkun adottata proposta għda sabiex ikunu evalwati l-konsegwenzi finanzjarji.

Il-Kummissjoni għandha tikkunsidra modi ta' referenzjar reċiproku tal-iprogrammar finanzjarju bl-iprogrammar leġislattiv tagħha sabiex toffri previżjonijiet aktar preċiżi u ta' min joqgħod fuqhom. Għal kull proposta leġislattiva, il-Kummissjoni għandha tindika jekk hijiex inkluża fil-programm għal Mejju-Diċembru jew le. L-awtorità baġitarja għandha tkun partikolarment mgħarrfa dwar:

- (a) l-atti leġislattivi ġodda kollha adottati imma mhux inklużi fid-dokument ta' Mejju-Diċembru (bl-ammonti korrispondenti);
- (b) il-proposti ta' leġislazzjoni pendenti kollha pprezentati imma mhux inklużi fid-dokument ta' Mejju-Diċembru (bl-ammonti korrispondenti);

⁵ Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jistabbilixxi regoli fid-dettall għall-implimentazzjoni tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej, GU L 357, 31.12.2002, p.1.

- (c) Il-legizlazzjoni prevista fil-programm legizlattiv annwali tal-Kummissjoni bl-indikazzjoni ta' azzjonijiet li x'aktarx ikollhom impatt finanzjarju (iva/le).

Kull meta jkun meħtieġ, il-Kummissjoni għandha tindika l-ipprogrammar mill-ġdid li timplika l-legizlazzjoni ġdida proposta.

B. AĠENZIJI U SKEJJEL EWROPEJ

21. Meta l-Kummissjoni tippreżenta l-proposta tagħha għall-ħolqien ta' kwalunkwe aġenzija ġdida, il-Kummissjoni se tivvaluta l-implikazzjonijiet baġitarji għall-intestatura tan-nefqa kkonċernata. Fuq il-bażi ta' dik l-informazzjoni u mingħajr ħsara għall-proċeduri legizlattivi li jirregolaw it-twaqqif tal-aġenzija, iż-żewġ fergħat tal-awtorità baġitarja jimpenjaw ruħhom, fil-qafas ta' kooperazzjoni dwar il-baġit, li jilhqu ftehim f'waqtu dwar l-iffinanzjar tal-aġenzija.

Proċedura simili għandha tkun applikata meta jkun maħsub il-ħolqien ta' skola Ewropea ġdida.

Il-passi proċedurali li ġejjin ser ikunu applikati:

- L-ewwel nett, il-Kummissjoni se tippreżenta b'mod sistematiku kull proposta għat-twaqqif ta' aġenzija ġdida lill-ewwel trilogu wara l-adozzjoni tal-proposta tagħha, u se tippreżenta d-dikjarazzjoni finanzjarja li takkumpanja l-att legali li jipproponi l-ħolqien tal-aġenzija u turi l-konsegwenzi tiegħu għall-bqija tal-perjodu tal-ipprogrammar finanzjarju;
- It-tieni nett, b'kunsiderazzjoni tal-progress magħmul fil-proċess legizlattiv, u sakemm kull fergħa tal-awtorità baġitarja tkun tista' tiehu pożizzjoni dwar il-konsegwenzi finanzjarji tal-proposta qabel l-adozzjoni tal-att legali, il-ħolqien tal-aġenzija ġdida se jitpoġġa fuq l-aġenda tat-trilogu sussegwenti (f'każijiet urgenti, f'forma ssimplifikata), bil-ħsieb li jintlaħaq ftehim dwar il-finanzjament;
- It-tielet nett, il-ftehim milhuq matul it-trilogu se jkun ikkonfermat f'dikjarazzjoni kongunta, soġġett għall-approvazzjoni minn kull fergħa tal-awtorità baġitarja skont ir-regoli ta' proċedura tagħha.

C. STRUMENTI FINANZJARJI ĠODDA

22. L-istituzzjonijiet jaqblu li l-introduzzjoni tal-mekkanizmi ta' kofinanzjament huma neċessarji biex isahħu l-effett ta' stimolu tal-baġit tal-Unjoni Ewropea billi jżied l-inċentiv għall-finanzjament.

Huma jaqblu li jinkoraġġixxu l-iżvilupp ta' strumenti finanzjarji multiannwali xierqa li jaħdmu bħala katalisti għal investituri privati u pubbliċi.

Meta tippreżenta l-abbozz tal-baġit, il-Kummissjoni għandha tirrapporta lill-awtorità baġitarja dwar l-attivitajiet ifffinanzjati mill-Bank Ewropew għall-Investment, il-Fond Ewropew għall-Investment u l-Bank Ewropew għar-Rikostruzzjoni u l-Iżvilupp sabiex ikun appoġġjat investment fir-riċerka u l-iżvilupp, networks trans-Ewropej u intrapriżi żgħira u ta' daqs medju.

Magħmul fi Brussell, [...]

Għall-Parlament Ewropew
Il-President
[\[...\]](#)

Għall-Kunsill *Għall-Kummissjoni*
Il-President
[\[...\]](#)

Membru tal-Kummissjoni
[\[...\]](#)

ANNEX - KOLLABORAZZJONI INTERISTITUZZJONALI FIS-SETTUR
BAGITARJU

Parti A. Kalendarju tal-proċedura baġitarja

1. L-istituzzjonijiet għandhom isegwu l-kalendarju definit fil-punti 2, 3, 8, 9, 11, 12 u 14 hawn taht għall-passi diversi tal-proċedura baġitarja. Fi żmien xieraq qabel il-bidu tal-proċedura baġitarja, huma jistgħu jaqblu flimkien, jekk ikun hemm bżonn, dwar kwalunkwe aġġustament meqjus xieraq għal dan il-kalendarju.

Parti B. Prijoritajiet għall-Proċedura Baġitarja

2. Fi żmien xieraq qabel l-adozzjoni tal-abbozz tal-baġit mill-Kummissjoni u mhux iktar tard minn April, se ssir laqgħa tat-trilogu biex jiġu diskussi l-prijoritajiet possibbli għall-baġit għas-sena finanzjarja li ġejja.

Part C. Stabbiliment tal-Abbozz ta' Baġit u Aġġornament tal-Istimi

3. Il-Kummissjoni se tadotta l-abbozz tal-baġit fl-aħħar ġimgħa ta' April jew mhux iktar tard mill-ewwel ġimgħa ta' Mejju.
4. Il-Kummissjoni għandha tipprezenta kull sena abbozz tal-baġit li juri l-htigijiet ta' finanzjament attwali tal-Unjoni Ewropea.

Dan għandu jqis:

- a) previżjonijiet dwar il-Fondi Strutturali pprovduti mill-Istati Membri,
 - b) il-kapaċità li jintużaw l-appropriazzjonijiet, waqt li wiehed jipprova jzomm relazzjoni stretta bejn l-appropriazzjonijiet għall-impenji u l-appropriazzjonijiet għall-hlasijiet,
 - c) il-possibiltajiet biex jingħata bidu għal politiki godda permezz ta' proġetti pilota u/jew azzjonijiet godda ta' thejjija jew it-tkomplija ta' azzjonijiet multiannwalili jkunu waslu biex jintemmu, wara li jkun ivvalutat jekk ikunx possibbli li jinkiseb att bażiku, fit-tifsira tal-Artikolu 49 tar-Regolament Finanzjarju (defnizzjoni tal-att bażiku, htieġa ta' att bażiku għall-implimentazzjonijiet u eċċezzjonijiet),
 - d) il-htieġa li jiġi żgurat li kull bidla fin-nefqa f'relazzjoni mas-sena ta' qabel tkun konformi mar-restrizzjonijiet tad-dixxiplina baġitarja.
5. L-istituzzjonijiet għandhom, safejn ikun possibbli, jevitaw li jdaħħlu fil-baġit partiti li jkollhom ammonti żgħar hafna ta' nefqa fuq l-operazzjonijiet.
 6. Iz-żewġ fergħat tal-awtorità baġitarja jimpenjaw ruħhom ukoll li jzommu f'moħħom il-valutazzjoni tal-possibilitajiet għall-implimentazzjoni tal-baġit magħmula mill-Kummissjoni fl-abbozzi tagħha u f'konnessjoni mal-implimentazzjoni tal-baġit kurrenti.
 7. Fl-interess ta' ġestjoni finanzjarja tajba u minħabba l-effett tat-tibdil kbir fin-nomenklatura tal-baġit, fit-titoli u l-kapitoli dwar ir-responsabbiltajiet ta' rappurtar

fit-tmexxija tad-dipartimenti tal-Kummissjoni, iż-żewġ ferġhat tal-awtorità baġitarja jimpenjaw ruħhom li jiddiskutu mal-Kummissjoni kwalunkwe tibdil kbirmatul il-proċedura konċiljatorja.

8. Sakemm jiltaqa' l-Kumitat ta' Konċiljazzjoni, il-Kummissjoni tista', jekk ikun meħtieġ, temenda l-abbozz tal-baġit skont l-Artikolu 314(2) TFUE inkluż permezz ta' ittra ta' emenda li tagġorna l-istimi tan-nefqa għall-agrikoltura. Il-Kummissjoni se tibgħat l-informazzjoni dwar l-aġġornamenti liż-żewġ ferġhat tal-awtorità baġitarja għall-kunsiderazzjoni tagħhom hekk kif ikunu disponibbli. Hija għandha tipprovdi lill-awtorità baġitarja bir-raġunijiet kollha debitament iġġustifikati li din tista' teħtieġ.

Parti D. Proċedura baġitarja qabel il-Konċiljazzjoni

9. Se ssir laqgħa tat-trilogu fi żmien xieraq qabel il-qari tal-Kunsill sabiex l-istituzzjonijiet ikunu jistgħu jkollhom skambju ta' opinjonijiet dwar l-abbozz tal-baġit.
10. Biex il-Kummissjoni tkun tista' tagħmel valutazzjoni f'waqtha dwar l-implimentabilità tal-emendi previsti mill-awtorità baġitarja, waqt li jinholqu azzjonijiet godda ta' thejjija/proġetti pilota jew waqt li jiġu estiżi dawk eżistenti, iż-żewġ ferġhat tal-awtorità baġitarja għandhom jgħarrfu lill-Kummissjoni sa nofs Ġunju dwar l-intenzjonijiet tagħhom f'dan il-qasam, dan biex l-ewwel diskussjoni tkun diġà tista' ssir f'dan it-trilogu.
11. Il-Kunsill għandu jlesti l-qari tiegħu mhux iktar tard mill-aħħar ta' Lulju.
12. Il-Kumitat tal-Parlament Ewropew dwar il-Baġits (COBU) jivvota dwar il-qari tiegħu sal-aħħar ta' Settembru jew bidu ta' Ottubru u l-Plenarja tal-Parlament Ewropew tivvota dwar il-qari tiegħu f'nofs Ottubru.

Part E. Proċess ta' Konċiljazzjoni

13. Jekk il-Parlament Ewropew jadotta l-emendi, il-Kumitat ta' Konċiljazzjoni għandu jiltaqa' fuq sejha tal-President tal-Parlament Ewropew, bil-qbil tal-President tal-Kunsill u b'kunsiderazzjoni xierqa tad-dispożizzjonijiet tat-TFUE. Is-sejha għall-laqgħa tal-Kumitat ta' Konċiljazzjoni għandha tiġi ffirmata u mibgħuta fl-istess hin bħall-vot tas-sessjoni plenarja dwar il-baġit.
14. L-istituzzjonijiet jikkooperaw mill-qrib bil-ħsieb li jlestu l-ħidma tal-Kumitat ta' Konċiljazzjoni fi żmien 21 jum sa nofs Novembru.
15. Sabiex ikun ippreparat ftehim dwar test kongunt mill-Kumitat ta' Konċiljazzjoni, id-dokumentazzjoni meħtieġa hija skambjata bejn l-istituzzjonijiet malajr kemm jista' jkun.
16. Tista' tkun organizzata laqgħa preparatorja teknika qabel il-vot tal-Parlament Ewropew sabiex tiġi definita l-organizzazzjoni tal-ħidma.
17. Il-Kumitat ta' Konċiljazzjoni għandu jkun ippresedut b'mod kongunt mir-rappreżentanti tal-Parlament Ewropew u tal-Kunsill. Il-laqgħat tal-Kumitat għandhom ikunu ppreseduti mill-kopresidenza tal-istituzzjoni li tilqa' għandha l-

laqgħa. Kull istituzzjoni, skont ir-regoli ta' proċedura tagħha, se tinnomina l-partecipanti tagħha għal kull laqgħa u tiddefinixxi l-mandat tagħha għan-negozjati.

18. Skont it-tieni subparagrafu tal-Artikolu 314(5) TFUE, il-Kummissjoni għandha tiegħu parti fil-proċeduri ta' konċiljazzjoni u għandha tiegħu l-inizjattivi kollha meħtieġa bl-iskop li tirrikonċilja l-pożizzjonijiet tal-Parlament Ewropew u tal-Kunsill.
19. Id-dati u l-aġendi għal-laqgħat tal-Kumitat ta' Konċiljazzjoni se jkunu stabbiliti b'mod kongunt mill-kopresidenti bl-għan tal-funzjonament effettiv tal-Kumitat ta' Konċiljazzjoni matul il-proċedura ta' konċiljazzjoni. Il-Kummissjoni għandha tkun ikkonsultata dwar id-dati previsti.
20. It-trilogi għandhom isiru matul il-proċedura ta' konċiljazzjoni, f'livelli differenti tar-rappreżentazzjoni. bl-għan li jiġu solvuti kwistjonijiet pendenti u tiġi ppreparata l-bażi għal ftehim li għandu jintlaħaq fil-Kumitat ta' Konċiljazzjoni.
21. Il-laqgħa tal-Kumitat ta' Konċiljazzjoni u tat-trilogi se ssir b'mod alternat fil-bini tal-Parlament Ewropew u tal-Kunsill, bl-għan ta' qsim ugwali tal-facilitajiet, inkluż il-facilitajiet ta' interpretazzjoni.
22. Is-segretarjat tal-Parlament Ewropew u s-Segretarjat Ġenerali tal-Kunsill għandhom jaġixxu bħala s-segretarjat tal-Kumitat ta' Konċiljazzjoni, b'assoċjazzjoni mad-Direttorat Ġenerali għall-Baġit tal-Kummissjoni, fuq il-bażi ta' definizzjoni ċara u minn qabel tal-kompiti bejn it-tliet istituzzjonijiet.
23. Il-Kumitat ta' Konċiljazzjoni għandu jkollu għad-dispożizzjoni tiegħu l-abbozz tal-baġit tal-Kummissjoni, il-pożizzjoni tal-Kunsill u l-emendi tal-Parlament Ewropew. Barra minn hekk, il-Kummissjoni se tippreżenta l-opinjoni tagħha dwar l-eżegwibilità tal-pożizzjoni tal-Kummissjoni u tal-emendi tal-Parlament Ewropew u possibbilment in-nota ta' informazzjoni tagħha dwar l-implimentazzjoni tal-baġit.
24. Għandu jiġi stabbilit ftehim dwar test kongunt f'laqgħa tal-Kumitat ta' Konċiljazzjoni jew, sussegwentement, permezz ta' skambju ta' ittri bejn il-kopresidenti. Il-kopji ta' tali ittri għandhom jintbagħtu lill-Kummissjoni.
25. Kull fergħa tal-awtorità baġitarja għandha tiegħu kull passi meħtieġa biex jiżguraw li r-riżultati li jistgħu jinkisbu fil-proċess ta' konċiljazzjoni jiġu rrispettati fil-proċedura kollha baġitarja skont id-dispożizzjonijiet tat-TFUE.
26. L-istituzzjonijiet se jagħmlu hilithom biex jagħmlu konferenza stampa kongunta sabiex iħabbu r-riżultat tal-konċiljazzjoni. Huma se jagħmlu hilithom ukoll biex johorġu sqarrijiet għall-istampa kongunti.
27. Ladarba l-Kumitat ta' konċiljazzjoni ikun qabel ma' test kongunt, il-Parlament Ewropew u l-Kunsill se jagħmlu hilithom biex japprovaw ir-riżultat tal-Kumitat ta' Konċiljazzjoni malajr kemm jista' jkun fi ħdan il-qafas tal-Artikolu 314(6) TFUE, skont ir-regoli interni ta' proċeduri rispettivi tagħhom.

Parti F. Baġits ta' Emenda

Prinċipji ġenerali

28. B'kunsiderazzjoni li l-baġits ta' emenda huma ta' spiss iffukati fuq kwistjonijiet speċifiċi u xi kultant urġenti, l-istituzzjonijiet jaqblu dwar il-prinċipji ta' hawn taht sabiex jiżguraw kooperazzjoni xierqa interistituzzjonali għall-adozzjoni bla tfixkil u malajr tal-baġits ta' emenda filwaqt li kemm jista' jkun jiġi evitat li ssir laqgħa ta' konciljazzjoni għall-baġits ta' emenda.
29. L-istituzzjonijiet se jagħmlu hilithom biex kemm jista' jkun jillimitaw in-numru ta' baġits ta' emenda.

Kalendarju

30. Il-Kummissjoni se tinforma minn qabel liż-żewġ fergħat tal-awtorità baġitarja bid-dati possibbli ta' adozzjoni tal-abbozzi ta' baġits ta' emenda mingħajr hsara għad-data finali ta' adozzjoni.
31. Skont ir-regoli interni ta' proċedura, kull fergħa tal-awtorità baġitarja se tagħmel hilitha biex teżamina l-abbozz ta' baġit ta' emenda propost mill-Kummissjoni f'opportunità kmieni wara l-adozzjoni tal-Kummissjoni.
32. Sabiex jgħaġġlu l-proċedura, iż-żewġ fergħat tal-awtorità baġitarja se jiżguraw li l-kalendarji ta' xogħol rispettivi tagħhom ikunu kemm jista' jkun ikkoordinati sabiex jippermettu li l-proċedimenti jitwettqu b'mod koerenti u konverġenti. Għalhekk huma se jfittxu malajr kemm jista' jkun li jistabbilixxu skeda ta' żmien indikattiva għall-istadji varji li jwasslu għall-adozzjoni finali tal-baġit ta' emenda.

Iż-żewġ fergħat tal-awtorità baġitarja se jikkunsidraw l-urġenza relattiva tal-baġit ta' emenda u l-ħtieġa li jiġi approvat fi żmien xieraq sabiex ikun effettiv matul is-sena kkonċernata.

Kooperazzjoni matul il-qari ta' kull fergħa tal-Awtorità Baġitarja

33. L-istituzzjonijiet se jikkoperaw b'rieda tajba matul il-proċedura biex, sa fejn possibbli, tkun possibbli l-adozzjoni ta' baġits ta' emenda fi stadju kmieni tal-proċedura.

Fejn xieraq u meta jkun hemm diverġenza potenzjali, kull fergħa tal-awtorità baġitarja, qabel ma tiegħu l-pożizzjoni finali tagħha dwar il-baġit ta' emenda, jew il-Kummissjoni, tista' tipprova li torganizza trilogu speċifiku, sabiex jiġu diskussi d-diverġenzi u biex tipprova tilhaq kompromess.
34. L-abbozzi ta' baġits ta' emenda proposti mill-Kummissjoni u li għadhom mhux approvati finalment, se jkunu b'mod sistematiku fuq l-aġenda tat-trilogi pplanati għall-proċedura tal-baġit annwali. Il-Kummissjoni se tipprezenta l-abbozzi ta' baġits ta' emenda u iż-żewġ fergħat tal-awtorità baġitarja, sa fejn ikun possibbli, se javzaw il-pożizzjoni rispettiva tagħhom qabel it-trilogu.

35. Jekk jintlaħaq kompromess matul it-trilogu, kull fergħa tal-awtorità baġitarja se timpenja ruħha biex tikkunsidra r-riżultati tat-trilogu meta jiddeliberaw dwar il-baġit ta' emenda skont it-Trattat u r-regoli interni ta' proċedura tiegħu

Kooperazzjoni wara l-qari ta' kull fergħa tal-awtorità baġitarja

36. Jekk il-Parlament Ewropew japprova mingħajr emendi l-pożizzjoni tal-Kunsill, il-baġit ta' emenda għandu jiġi adottat.
37. Jekk il-Parlament Ewropew jadotta l-emendi minn maġġoranza tal-membri komponenti tiegħu, l-Artikolu 314(4)(c) TFUE għandu japplika. Madankollu, qabel ma jiltaqa' l-Kumitat ta' Konċiljazzjoni, se ssir laqgħa tat-trilogu.
- Jekk jintlaħaq ftehim matul it-trilogu u soġġett għall-ftehim ta' kull fergħa tal-awtorità baġitarja dwar ir-riżultati tat-trilogu, il-konċiljazzjoni se tinagħlaq permezz ta' skambju ta' ittri mingħajr ma ssir laqgħa tal-Kumitat ta' Konċiljazzjoni.
 - Jekk ma jintlaħaq l-ebda ftehim matul it-trilogu, il-Kumitat ta' Konċiljazzjoni għandu jiltaqa' u jorganizza l-ħidma tiegħu skont iċ-ċirkustanzi, bl-għan li jitlesta kemm jista' jkun il-proċess ta' teħid ta' deċiżjoni qabel l-iskadenza ta' 21 ġurnata stabbilit fl-Artikolu 314(6) TFUE. Il-Kumitat ta' Konċiljazzjoni jista' jikkonkludi permezz ta' skambju ta' ittri.